

सार-समाचार

बलिदान दिवस पर चर्चा की

जालोर, (कासं)। रावणा राजपूत नगर सभा जालौर की बैठक में 23 सितम्बर को हाईफा हीरो मेजर दलपत सिंह देवली के बलिदान दिवस कार्यक्रम को लेकर रविवार को रावणा राजपूत छात्रावास में संपन्न हुई। बैठक की अध्यक्षता बाबू सिंह परिहार नगर अध्यक्ष ने की। बैठक को जिला अध्यक्ष युवा महासभा एडवोकेट श्रवण सिंह सिसोदिया, जिला कोषाध्यक्ष अर्जुन सिंह मांगलिया, पुख सिंह भाटी, सुशील पाल सिंह गहेलोत, वीरेंद्र सिंह पंवार, अभिमन्यु सिंह मांगलिया, नाथू सिंह नाथावत ने सम्बोधित करते हुए अपने-अपने सुझाव दिए। कार्यक्रम को लेकर उत्तम सिंह परमार को जालोर नगर संयोजक नियुक्त किया गया। नगर सभा की तरफ से चाय कॉफी का चढ़ावा को लेकर प्रस्ताव सर्वसम्मति से लिया गया। सभी ने तन मन धन से कार्यक्रम में सहयोग का आश्वासन दिया। बैठक में एडवोकेट श्रवण सिंह सिसोदिया, बाबू सिंह परिहार,अर्जुन सिंह मांगलिया, धन सिंह पवार, झोग सिंह , पुख सिंह भाटी, विक्रम सिंह परमार, सुशील पाल सिंह गहेलोत, वीरेंद्र सिंह पवार, विक्रम सिंह भाटी, अभिमन्यु सिंह मांगलिया, जितेंद्र सिंह नाथावत, अनूप सिंह भाटी, किरण सिंह मांगलिया, मांगू सिंह पवार,शंभू सिंह मांगलिया, लक्ष्मण सिंह मांगलिया, भगवान सिंह परमार, सुरेंद्र सिंह परमार, वीर सिंह पवार, भंवर सिंह भाटी, भंवर सिंह गहेलोत, भेरू सिंह रावणा, सुरेंद्र सिंह मांगलिया, नाथू सिंह नाथावत, चोक्कू सिंह परमार सहित कई जने उपस्थित रहे।

छात्रावास में पौधारोपण किया

जालोर, (कासं)। पर्यावरण संरक्षण को लेकर राजसुगम सेवा संस्थान की ओर से रविवार को धवला रोड स्थित भील समाज छात्रावास में पौधारोपण कार्यक्रम का आयोजन किया गया। इस मौके पर छात्रावास परिसर में पौधारोपण कर उनके संरक्षण की शपथ ली गई। छात्रावास परिसर में भील सेवा समिति के अध्यक्ष मूलाराम, सचिव वक्ताराम, शंकरलाल राणा, हबताराम, छतराम के निर्देशन में संस्थान की ओर से विभिन्न प्रजातियों के 30 पौधे लगाए गए। संस्थान की सचिव रविना कुमारी ने पर्यावरण संरक्षण को लेकर संस्थान की ओर से किए जा रहे कार्यक्रमों के बारे में जानकारी देते हुए अधिक से अधिक पौधारोपण करने की अपील की। जितेंद्र कुमार ने कहा कि शुद्ध वातावरण के लिए प्रत्येक व्यक्ति को हर वर्ष कम से 2 पौधे लगाकर उनके बड़े होने तक उनकी देखभाल करनी चाहिए। इस दौरान छात्रावास परिसर में पपीता, इमली, आंवला, पींड खजूर, जामून, गुलमोर, राण आदि प्रजातियों के पौधे लगाए गए। इस मौके पर संस्थान के प्रेक भरत कुमार मेघवाल, छात्रावास के सदस्य जितेंद्र कुमार, पूर्व पीएलवी मुकेश कुमार, दिनेश कुमार डाबी, संगीता कुमारी, कविता कुमारी, युगिकाराज के अलावा छात्रावास के धारूराम, नरेश कुमार, विक्रम कुमार, हिमांशु, मुकेश, भैराराम, पंटीराम, नारायणलाल आदि मौजूद रहे।

आलम महाराज के नाम भजन आज

धोरीमना, (नि.सं.)। धोरीमना पहाड़ी पर स्थित आलम जी महाराज के मंदिर में आलम जी महाराज के भजन मंडल द्वारा 25 अगस्त को जागरण का आयोजन किया जाएगा। सुबह महा आरती की जाएगी हर साल की भांति माघ शुक्ल पक्ष बीज का भव्य मेले का आयोजन होगा। मेहवा नगर के राजा मल्ली नाथ जी एवं रानी रुपादेजी, कच्छ भुज के राजा जैसल एवं तोलादे अपने गुरु पिरो एवं संतों के मेले में मिलने के लिए जा रहे थे तब अपने धोरीमना जिला बाढ़मेर में पहाड़ी पर स्थित आलम जी के स्थान पर पीर रामनाथ कामडिया सिद्ध तपस्या कर रहे थे। उस स्थान पर पानी का कुआं जो खारा था। रानी तोलादे ने उसे अपनी भक्ति के प्रताप से मौझा किया तथा रूपा दे ने पहाड़ पर सुखी लकड़ी रोप कर अलख की आराधना से उसे हरा कर दिया। जिसके प्रमाण आज भी वाहा पर मौजूद है। रावल मल्लिनाथ ने इस चमत्कार की स्मृति 750 बीघा जमीन रामनाथ कामडथिा की भेंट की। उनके वंशज लगभग 1०० परिवार आज भी परंपरा से आलम जी के पुजारी है। यह लोग भजन तथा वहा उपलब्ध साक्ष्य प्राचीन काल के अलख आराधना मार्ग की शक्ति के जीते जागते प्रमाण है। कामड संप्रदाय में प्राचीन चार धुनियों में से मालानी धुनी को बनाया गया भी सैकड़ों कामड परिवार राजस्थान के कई जिलों में निवास करते है तथा मल्लिनाथ मंदिर में होने वाली दैनिक आरती में भी कामड संतों को आज तक स्थान प्राप्त है। यह जानकारी पुजारी संत कांमैडीयों ने दी।

जसवंतपुरा ब्लॉक कांग्रेस का गठन

जालोर, (कासं)। राजस्थान प्रदेश कांग्रेस कमेटी अध्यक्ष गोविन्द सिंह डोटासरा के निर्देशानुसार प्रदेश संगठन महासचिव ललित तुनवाल ने जालोर जिले के जसवंतपुरा ब्लॉक की कार्यकारिणी घोषित कर जिलाध्यक्ष भवरलाल मेघवाल को ब्लॉक कार्यकारिणी प्रेषित की। जिला प्रवक्ता योगेंद्र सिंह कुम्पावत ने बताया कि जसवंतपुरा ब्लॉक अध्यक्ष जीवाराम चौहान, संगठन महासचिव मोहनब्त सिंह को बनाया गया। उपाध्यक्ष गब्बर सिंह, करताराम, भूताराम,घुनाराम इम्तियाज छोपा,नगजीराम,रारसमलसेन, भवूतमल,जीवाराम,कृष्ण कुमार को बनाया गया। महासचिव चतराराम, उदाराम, समताराम,राकेश कुमार, अरविन्दकुमार, वचनाराम, श्रवण कुमार, घेवाराम, अनवरखान, अशोककुमार को बनाया गया। प्रवक्ता अर्जुनकुमार एवम जितेंद्रकुमार को बनाया। कोषाध्यक्ष सुरेश कुमार सचिव नागाराम, सुरेश कुमार,लीलाराम हाजाराम, रमेश कुमार, हीराराम, शेरसिंह, मदन, वचनाराम, भरत कुमार को बनाया। सोशल मीडिया प्रभारी नगजीराम, प्रवीण कुमार बनाये गये। कार्यकारिणी सदस्य मुकेश कुमार, बाबूराम, अकबर, मेवाराम, चमनाराम, हंसाराम, बागाराम,निमनाथ, माफाराम, महेश कुमार कनाराम,भावाराम, नगजीराम,जैसूराम, कानाराम को बनाया गया है।

संडेज ऑन साइकिल अभियान

जोधपुर, (कासं)।खेल एवं युवा मंत्रालय के फिट इंडिया मूवमेंट के तहत रविवार को स्पोर्ट्स अथॉरिटी ऑफ इंडिया, जोधपुर शाखा के सहयोग से आरपीटीसी, जोधपुर ग्राउंड में संडेज ऑन साईकिल अभियान का आयोजन किया गया। इस अभियान का मुख्य उद्देश्य स्वस्थ जीवनशैली को बढ़ावा देना, पर्यावरण संरक्षण के प्रति जागरूकता फैलाना और शहरवासियों को साइकिल चलाने के लिए प्रेरित करना था। इसके तहत रविवार सुबह 6 बजे से मॉर्निंग योगा, जुम्बा, रोप स्किपिंग तथा साइकिलिंग सेशन का आयोजन किया गया। मुख्य अतिथि पुलिस अधीक्षक जोधपुर ग्रामीण नारायण टोगस, अतिरिक्त पुलिस अधीक्षक जोधपुर ग्रामीण भोपाल सिंह लखावत एवं कमाण्डेन्ट पीटीएस जोधपुर रविंज सिंह ने सुबह 7:15 बजे हरी झंडी दिखाकर साइकिल रैली का शुभारंभ किया। यह रैली पीटीएस जोधपुर से प्रारंभ होकर मंडौर होते हुए पुनः पीटीएस जोधपुर में संपन्न हुई।

मौसम को लेकर प्रशासन अलर्ट

रेव्दर, (नि.सं)। स्कूली विद्यार्थियों की सुरक्षा को लेकर सिरोही जिला कलेक्टर अल्पा चौधरी ने बड़ा फैसला लिया है। जिला कलेक्टर ने कक्षा प्री-प्राइमरी से 12वीं तक के विद्यार्थियों के लिए 25 अगस्त को अवकाश घोषित, आंगनवाडी से लेकर सभी राजकीय और गैर राजकीय विद्यालयों पर आदेश लागू होगा। अवकाश केवल विद्यार्थियों के लिए ही रहेगा, स्टाफ को कार्य करना होगा। संस्था प्रधानों को आदेश की पालना सुनिश्चित करने के दिए सख्त निर्देश दिये है।

दुकान के बाहर से मोटरसाइकिल चोरी

रेव्दर, (नि.सं)। रेव्दर कस्बे के रेव्दर नागानी सड़क मार्ग पर बीती रात दुकान के बाहर खड़ी मोटरसाइकिल चोरी हो गई। पीड़ित ने सुबह देखा तो मोटरसाइकिल नहीं थी। आसपास छानबीन कर नहीं मिलने पर रेव्दर थाने में रिपोर्ट देकर बताया कि जितेन्द्र कुमार, पुत्र वेलाराम घांची के नाम से गैर हीरो स्पेलेन्डर प्लस एक बाईक है, जो रोजाना में अपनी दुकान के आगे खड़ी करता था। शनिवार की रात को बाईक खड़ी की थी सुबह देखा तो वहां पर नहीं थी।

हरदीप सिंह जोधपुर पहुंचे

जोधपुर, (कासं)।केंद्रीय पेट्रोलियम मंत्री हरदीप सिंह पुरी रविवार को जोधपुर पहुंचे। एयरपोर्ट पर पत्रकारों से बातचीत करते हुए उन्होंने पंचदरा रिफाइनरी के जल्द शुरू होने की उम्मीद जताई। इस दौरान एयरपोर्ट पर भारतीय जनता पार्टी के राज्यसभा सांसद राजेंद्र गहेलोत, राज्य सरकार में मंत्री के के बिश्नोई, पूर्व सांसद मानवेंद्र सिंह सहित भाजपा के कई पदाधिकारियों ने उनका स्वागत किया। मंत्री हरदीप सिंह पुरी जोधपुर एयरपोर्ट से सड़क मार्ग के जरिए पंचदरा के लिए रवाना हो गए।

सड़क किनारे बिक रही गणेश प्रतिमा

पाली, (नि.सं.)। गणपति उत्सव 27 अगस्त को पाली शहर समेत जिले भर में मनाया जाएगा। स्टेशन रोड पर विभिन्न डिजाइनों की गणेश प्रतिमाएं बिकने के लिए पहुंची है, जिसको लोग एडवांस बुकिंग कर गणेश चतुर्थी पर गाजे बाजे के साथ अपने घर ले जाकर प्रतिष्ठा करेंगे।

बाबा की बीज आज, मसूरिया मन्दिर में महाआरती होगी

जोधपुर, (कासं)। लोकदेवता बाबा रामदेव का जन्मोत्सव रविवार को श्रद्धा एवं भक्ति भाव से मनाया जाएगा। मुख्य पूजा अर्चना मसूरिया बाबा मंदिर पर होगी। दोपहर में मन्दिर के शिखर पर ध्वजारोह होगा।

श्रद्धालु अपने अपने घरों में बाबा रामदेव की पूजा अर्चना कर व्रत रखेंगे। शहर भर में जगह जगह भजनों की सरिता प्रवाहित होगी। जातरूओं की आवभगत में स्वयंसेवी संस्थाओं ने पलक-पावडे बिछा रखे है।

मसूरिया स्थित बाबा रामदेव मेले का शनिवार शाम को विधिवत शुभारंभ किया गया।इस अवसर पर जिला कलेक्टर गौरव अग्रवाल और डीसीपी विनीत बंसल ने फीता काटकर मेले का विधिवत उद्घाटन किया। इस अवसर पर बाबा रामदेव जी के गुरु बालीनाथजी की समाधि स्थल ट्रस्ट के अध्यक्ष नरेंद्र चौहान, सचिन नरेंद्र गोयल, उपाध्यक्ष शिव प्रसाद दर्ईया,दिनेश गोयल, कोषाध्यक्ष पुरुषोत्तम राखेचा,दिनेश पंवार के साथ अन्य सदस्य मौजूद रहे

बाबा रामदेव मेला, जो भाद्रपद शुक्ल पक्ष की द्वितीया से दशमी तक आयोजित होता है, देश भर से लाखों श्रद्धालुओं को आकर्षित करता है। यह मेला बाबा रामदेवजी के गुरु बालीनाथ की समाधि स्थल पर आयोजित होने वाला एक प्रमुख धार्मिक और सांस्कृतिक आयोजन है,बाबा रामदेव,

राष्ट्रीय विधि वि.वि. जोधपुर ने स्थापना दिवस मनाया

जोधपुर, (कासं)। राष्ट्रीय विधि विश्वविद्यालय, जोधपुर ने रविवार को विश्वविद्यालय परिसर में अपना 25वां स्थापना उत्साह और गरिमा के साथ मनाया। इस अवसर पर न्यायपालिका, विधि शिक्षा के गणमान्य विद्वान एवं विश्वविद्यालय के समस्त अधिकारीगण उपस्थित रहे।

मुख्य अतिथि न्यायमूर्ति संदीप मेहता, न्यायाधीश, उच्चतम न्यायालय एवं जजिटर, राष्ट्रीय विधि विश्वविद्यालय, जोधपुर थे। विशिष्ट अतिथि के रूप में न्यायमूर्ति विजय बिश्नोई, मुख्य न्यायाधीश, राजस्थान उच्च न्यायालय न्यायमूर्ति के. आर. श्रीराम, एवं कुलाधिपति, राष्ट्रीय विधि विश्वविद्यालय, जोधपुर की गरिमामयी उपस्थिति रही। कुलपुरु प्रोफेसर हरप्रोत कौर ने अतिथियों का स्वागत किया। इस अवसर पर न्यायमूर्तियों द्वारा विश्वविद्यालय परिसर में वृक्षारोपण भी किया गया। शुरुआत राध्थान एवं औपचारिक उद्घाटन से हुई। प्रोफेसर हरप्रोत कौर ने स्वागत भाषण देते हुए विश्वविद्यालय की उत्कृष्टता की विरासत एवं भविष्य की दृष्टि पर प्रकाश डाला। उन्होंने कहा कि विश्वविद्यालय ने निरंतर ऐसे विधि विशेषज्ञ तैयार किए हैं जो सामाजिक उत्तरदायित्व और न्याय के मूल्यों को अपने मेशे से जोड़ते हैं।

इस अवसर पर ‘विधि शिक्षा में उत्कृष्टता की खोज में राष्ट्रीय विधि विश्वविद्यालय, जोधपुर की यात्रा’ शीर्षक से एक विशेष डिजिटल प्रस्तुति प्रदर्शित की गई, जिसमें विश्वविद्यालय की 25 वर्षों की गौरवशाली यात्रा एवं इसमें योगदान देने वाले कुलगुरु, कुलसचिव और पूर्व छात्रों की भूमिका को दर्शाया गया।

कुलाधिपति न्यायमूर्ति के. आर. श्रीराम ने अपने संबोधन में विश्वविद्यालय की बढ़ती राष्ट्रीय एवं अंतर्राष्ट्रीय प्रतिष्ठा पर प्रसन्नता व्यक्त की और छात्रों से समाज के वंचित वर्ग के

पाली, (नि.सं.)। रावणा राजपूत समाज विकास समिति सोसायटी नगर ईकाई की ओर से रविवार को शहर स्तरीय द्वितीय प्रतिभावान सम्मान समारोह का आयोजन मे 1०0 से अधिक प्रतिभाओ को प्रशस्ति पत्र एवं स्मृति चिन्ह से सम्मानित किया गया।

रावणा राजपूत समाज विकास समिति सोसायटी नगर ईकाई अध्यक्ष एवं एडवोकेट विक्रम सिंह बैसाणा ने बताया कि कार्यक्रम का आगाज माॅ सरसवती की तस्वीर के समक्ष द्वीप प्रज्ववलन के साथ हुआ। कार्यक्रम मे मुख्य वक्ता सीसायटी रजिस्ट्रेशन जयपूर काॅ आपरेटिव के रजिस्ट्रार रणवीर सिंह परिहार ने कहा कि विद्यार्थी वर्ग अपना लक्ष्य निर्धारित करते हुए सफलता के नए आयाम स्थापित करें। उन्होंने कहा कि आज का युग प्रतिस्पर्धा का युग है ऐसे मे मेहनत करने मे कोई कमी नहीं रहे।

राज्य बीमा एवं प्रावधायी निधि विभाग जयपुर संभाग के अतिरिक्त निदेशक चन्दन सिंह चौहान, जोधपुर डिस्कॉम जालोर के सेवानिवृत्त अधीक्षक अभियंता पूनम सिंह राठौड, अतिरिक्त जिला शिक्षा अधिकारी

संसदीय कार्य मंत्री ने धांधिया में निर्माणाधीन सड़क का निरीक्षण किया

जोधपुर, (कासं)। संसदीय कार्य, विधि एवं विधिक कार्य मंत्री जोगाराम पटेल ने रविवार को विधानसभा क्षेत्र लूणी के ग्राम बांधिया में बजट घोषणा के अंतर्गत स्वीकृत लूणी से धांधिया डामर सड़क निर्माण कार्य (लागत 265 लाख रुपये) का औचक निरीक्षण किया।

संसदीय कार्य मंत्री ने अधिकारियों से कार्य की प्रगति एवं गुणवत्ता संबंधी जानकारी ली। उन्होंने अधिकारियों को निर्देश दिए कि सड़क निर्माण कार्य को निर्धारित समयवाधि में पूर्ण करें और गुणवत्ता में कमी नहीं रखें। उन्होंने कहा कि सड़क निर्माण कार्य पूर्ण होने पर ग्रामीण अंचल की कनेक्टिविटी में सुधार होगा और आमजन की बेहतर आवागमन की सुविधा मिलेगी। उन्होंने

जिन्हें भगवान कृष्ण का अवतार माना जाता है, ने अपने चमत्कारों और सामाजिक समरसता के कार्यों से लोगों के दिलों में विशेष स्थान बनाया है।

स्थानीय अवकाश होने से सोमवार को शहरी भक्तों की भारी भीड़ रहने की संभावना है।

गौरतलब है कि लोक देवता बाबा रामदेव जी के प्रति आस्था पूरे देश-विदेश तक फैली है। भादवा महीने में देश के अलग-अलग कोनों से पैदल यात्रियों के यहां तक आने का सिलसिला शुरू हो गया है। इन पैदल यात्रियों की सेवा के लिए सड़क किनारे मेडिकल कैप, खाने के लिए लंगर और अन्य सेवाओं के लिए सेवादाा भी पूरी भक्ति और उल्लास के साथ सक्रिय हैं।

ऐसी मान्यता है कि रामदेवरा जाने से पहले जातक जोधपुर पहुंच कर गुरु बालीनाथ जी की समाधि पर शीश नवाते हैं, तभी यात्रा का फल प्राप्त होता है। अब तक लाखों जातक मंसूरिया बाबा के दर्शन कर के रामदेवरा के लिए प्रस्थान कर गए हैं। आज अनेक पैदल

प्रस्तावना बैनर का विमोचन

पाली, (नि.सं.)। आचार्य तुलसी मार्ग स्थित तेरापंथ सभा भवन में रविवार को आचार्य महाश्रमण की सुशिष्या साध्वी काव्यलता जी के साक्षिध्य में विश्वव्यापी – रक्तदान अमृत महोत्सव 2.० के प्रस्तावना बैनर का विमोचन तेरापंथ युवक परिषद अध्यक्ष पीयूष चोपड़ा, मंत्री राजेश मरलेका और लाभार्थी परिवार समदड़िया मातुश्री चेरिटेबल ट्रस्ट , सूर्यज्योति एग्रेस प्रा. लि, के.बी. सिंकोटेक्स प्रा. लि. से श्री अमरचंद गौतमचंदजी अनिलकुमारजी समदड़िया परिवार द्वारा किया गया।

‘कुलपति सम्मेलन–2025’ पर आधारित रिपोर्ट तथा भारत में विधि शिक्षा के लिए एक परिवर्तनकारी, समतामूलक और वैश्विक रूप से उत्तरदायी ढांचे की परिकल्पना विषयक घोषणापत्र का विमोचन भी किया गया। इस अवसर पर गणमान्य अतिथियों को विश्वविद्यालय की प्रगति में उनके मार्गदर्शन एवं योगदान के लिए सम्मानित किया गया। समारोह का समापन विश्वविद्यालय की कुलसचिव डॉ. सुनीता पंकज के धन्यवाद ज्ञापन, द्वाग्रागन के साथ हुआ।

तीन सौ किलोमीटर की यात्रा कर 1०1 दिव्यांगजन नेत्र कुंभ रामदेवरा पहुंचे

पोकरण/रामदेवरा, (नि.सं)। सक्षम संस्थान पाली एवं दिव्यांग सेवा संस्था पाली-जालौर-सिरोही के संयुक्त तत्वावधान में आयोजित एक प्रेरणादायी दिव्यांग रैली आज बाबा रामदेव की पावन धरा रामदेवरा में सम्पन्न हुई। इस रैली में 1०1 दिव्यांगजन (महिला एवं पुरुष) शामिल हुए, जो राज्य सरकार द्वारा प्रदत्त चौपहिया, श्री व्हीलर स्कूटी आदि साधनों पर सवार होकर लगभग 3०० किलोमीटर की कङ्किन यात्रा तय कर जयकारी और जोश के साथ नेत्र कुम्भ शिविर में पहुंचे।

यह विशेष रैली दिव्यांग सेवा संस्थान के निदेशक झालाराम देवासी के नेतृत्व में निकाली गई। इस अवसर पर राजू देवासी, सुरेश देवासी तथा जयपुर से आई रैना भारद्वाज सहित कई विशिष्ट दिव्यांगजन भी शामिल हुए। रैली का उत्साह देखने लायक था और नेत्र शिविर में पहुंचते ही पूरा वातावरण भावुक और प्रेरणादायी बन गया। 1०8 वर्षीय दिव्यांग संत आत्मानन्द गिरि का आशीर्वाद इस रैली की सबसे विशेष उपस्थिति रही मध्य प्रदेश से आये 1०8 वर्षीय दिव्यांग संत। उन्होंने शिविर स्थल पर सम्बोधन देते हुए कहा कि रामदेवरा में हो रहा नेत्र कुम्भ समाज को एक अनुझी और दूरदर्शी पहल है। सक्षम जैसी संस्थाओं की सेवाओं से भविष्य में कोई भी नेत्र दिव्यांग न बने, यही सबसे बड़ा पुण्य है नेत्र कुम्भ आयोजन समिति ने सभी 1०1 दिव्यांगजन का सभागार परिषद में अभिनन्दन एवं

सम्मान किया। समिति ने कहा कि दिव्यांगजन होकर भी इतनी लंबी दूरी तय करना समाज के लिए प्रेरणा का संदेश है।

पाली स्थित दिव्यांग सेवा संस्थान एक गैर सरकारी संगठन है जिसकी स्थापना शारीरिक दिव्यांग झालाराम देवासी ने कृष्ण जन्माष्टमी 2०16 को की थी। यह संस्था लम्बे समय से वंचित वर्ग के पुनर्वास और सहयोग के लिए कार्यरत है। पाली संभाग में संस्थान द्वारा स्थापित ‘दिव्यांग सेवा मन्दिर’ हजारों दिव्यांगजनों के जीवन में आशा का केन्द्र बन चुका है। संस्थान के संस्थापक एवं अध्यक्ष झालाराम देवासी ने रैली में शामिल सभी दिव्यांगजनों को सम्बोधित करते हुए कहा हमारा यह सफर केवल यात्रा नहीं बल्कि समाज को यह संदेश देने का प्रयास है कि दिव्यांगजन भी संकल्प और सेवा से समाज में महत्वपूर्ण योगदान दे सकते हैं। नेत्र कुंभ में सक्षम संस्थान का कार्य वाकई प्रशंसनीय और प्रेरणादायी है।

सुरेश देवासी (पाली) तीन सौ किलोमीटर का सफर आसान नहीं था, लेकिन बाबा रामदेव की कृपा और

सिधियों का उत्साह देखकर थकान भी ऊर्जा में बदल गई।

गीता देवी (सिरोही, द्वािधाबित) नेत्र कुंभ ने मुझे यह भरोसा दिया कि

अंधकार के बाद भी रोशनी की एक किरण हमेशा मौजूद रहती है। राजू देवासी (जालौर) यह यात्रा समाज को


समिति ने सभी 1०1 दिव्यांगजन को यह बताने के लिए है कि दिव्यांगजन भी सपनों को हकीकत बना सकते हैं।

शिक्षक संघ राष्ट्रीय जैसलमेर चुनाव संपन्न

जैसलमेर, (नि.सं.)। राजस्थान शिक्षक संघ (राष्ट्रीय) की उपशाखा जैसलमेर के सत्र 2०25–2६ के चुनाव रविवार ,को चुनाव अधिकारी नटवरलाल व्यास के निर्देशन तथा श्री जयप्रकाश आचार्य के पर्यवेक्षण में सम्पन्न हुए।

चुनाव अधिकारी ने बताया कि उपशाखा जैसलमेर के सभाध्यक्ष नटवरलाल जोशी, अध्यक्ष पद पर अभय सिंह ,मंत्री पद के लिए अरुण व्यास, और कोषाध्यक्ष पद पर अमृतलाल सोनी का चुनाव हुआ है।









• अगर नाम या पता नहीं बदला है - स्व-घोषणा पर्याप्त है।

• अगर नाम या पता बदला है -

अपडेटेड जानकारी वाला कोई एक दस्तावेज़:

आधार /मतदाता पहचान पत्र /NREGA जॉब कार्ड /
 ड्राइविंग लाइसेंस / पासपोर्ट /
 नेशनल पॉपुलेशन रजिस्टर द्वारा जारी पत्र

**अपने बैंक की नज़दीकी शाखा में जाकर भी
 KYC अपडेट करा सकते हैं।**



अधिक जानकारी के लिए,
<https://rbi.kehatahai.rbi.org.in/KVC> पर विजिट करें
 फ्रीडबैक देने के लिए,
rbi.kehatahai@rbi.org.in को लिखें



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in